

آخری دو جلدیں چھوٹے سائز میں ایک ہی کاتب کی نقل کردہ ہیں۔

۶۴-۶۳-۶۲
۱۸-۱۷

غایتہ السرور فی شرح دیوان الشذور مصنفہ علی ابن ابیمر الجلد کی متوفی ۷۶۵ھ

حجم ۳ جلدیں (ج ۱-۲) ۱۰۲-۱۱۴ صفحات تقطیع $\frac{۷ \times ۱۰}{۳۳ \times ۷۶}$ ۲۱ سطری

(ج ۳-۴) ۱۷۴-۱۸۵ صفحات تقطیع $\frac{۶ \times ۸ \frac{۱}{۲}}{۳۶ \times ۶۱}$ ۲۱ سطری

یہ کتاب ایک منظوم کتاب پر شرح ہے۔ اصل کتاب شذور الذهب فی الاکسیر مصنفہ برطمان الدین ابو الحسن علی ابن موسیٰ اللاندسی الحکیم۔ متوفی ۵۰۰ھ کی منظوم تصنیف ہے۔ اصل کتاب پر قدس کے ایک عالم شرف الدین محمد ابن موسیٰ نے مزید تین مصرعے لگا کر تھمیس کر دی۔ غایتہ السرور کی چار جلدیں ہیں۔ اصل کتاب شذور الذهب کی شرح جو الجلد کی نے کی ہے، اس میں اکثر اعظم بنانے کو شاعرانہ انداز میں بہت سے ابہامات کے ساتھ بیان کیا گیا ہے۔ یہ شرح ان ابہامات پر کسی قدر مزید ابہامات کا اضافہ کرتی ہے۔ لیکن بہر حال شعر کے سمجھنے میں کارآمد ہے اور اس کا شمار فن کی مشہور ترین کتابوں میں ہوتا ہے۔

الجلد کی کا نام مختلف لوگوں نے مختلف لکھا ہے۔ الاعلام میں علی ابن محمد ابن ابیمر الجلد کی لکھا ہے۔ بعض جگہ ان کا نام ابیمر ابن علی ابن محمد الجلد کی بھی ملتا ہے۔ کشف الظنون میں ابیمر ابن عبداللہ الجلد کی بھی ایک جگہ لکھا ہے۔ بہر حال ان کی مطبوعہ کتاب کنز الاختصاص ودرۃ الخواص فی مفرقۃ اسرار علم الخواص میں ان کا نام علی ابن محمد ابن ابیمر الجلد کی ہے۔

پہلی اور دوسری جلد بخط رقیعہ فرنگی کاغذ پر تقریباً ستر، اسی برس پہلے کی لکھی ہوئی معلوم ہوتی ہے شرح سیاہ روشنائی سے لکھی گئی ہے اور اصل اشعار و عنوانات سرخ روشنائی سے تیسری اور چوتھی جلد بخا نسخہ دستی کاغذ پر سیاہ روشنائی سے لکھی ہوئی ہے۔ جدول گلابی ہے۔ چوتھی جلد کے آخر میں کاتب اپنا نام سولہ ابن احمد الجبل لکھتا ہے اور تاریخ ۱۵ شوال ۱۲۹۶ھ تحریر کرتا ہے۔

فلکیات ۵ داخل $\frac{۳۷۵}{۱۹}$

صور الکوکب۔ مصنف عبدالرحمن بن عمر الطبری المعروف بابن الصوفی ۳۷۶ھ

حجم ۲۸۲ صفحات تقطیع $\frac{۷ \times ۱۰}{۵ \times ۷۶}$ ۲۱ سطری خط جدید رقیعہ ہے۔ مقام کتابت قاہرہ

کتاب کا پورا نام صور الکوکب الثمانیہ واربعین مؤلفہ عبدالرحمن بن عمر الصوفی سے۔ مصنف۔

زمانے میں فلکیات کا بڑا عالم سمجھا جاتا تھا۔ وہ عند الدولہ متوفی ۳۷۲ھ کے دربار کا منجم تھا۔ مصنف شہر رے میں ۴۱۹ھ کو پیدا ہوا اور ۳۷۶ھ کو وفات پائی۔ اس کتاب کا موضوع وہ ستارے ہیں جن کی حرکت بہت کم ہوتی ہے اور بظاہر ثوابت نظر آتے ہیں۔ ایسے ۴۸ ستاروں کا ذکر اس میں تفصیل کے ساتھ موجود ہے۔ جدولیں اور کواکب کی صورتیں تفصیل کے ساتھ اور بہت اہتمام سے بنائی گئی ہیں۔

یہ کتاب دارالمعارف العثمانیہ حیدرآباد دکن سے ۱۳۷۳ھ میں چھپ کر شائع ہو چکی ہے۔ اس کتاب کے متعدد قلمی نسخے دنیا کے مشہور کتب خانوں میں موجود ہیں۔ ان نسخوں کے اول ورق کے نوٹوں دارالمعارف نے ساتھ شائع کئے ہیں۔ اس کا ایک فارسی ترجمہ لطف اللہ بن احمد بن ناصر مہندس نے اکبر کے عہد (۱۶۰۵-۱۵۵۶) میں کیا تھا۔ اس عربی نسخے کے شائع ہونے سے قبل لاطینی، فرانسیسی اور اسپینی زبانوں میں بھی اس کے ترجمے ہو چکے تھے۔

فلکیات ۵ داخلہ ۳۷۵ الف

کتاب التّفہیم فی أوّل صناعتہ التّجیم مصنفہ البوریجان محمد ابن احمد البیرونی (۳۶۲-۴۰۰ھ) حجم ۳۰۵ صفحات تقطیع $\frac{۱۰ \times ۳}{۵ \times ۷}$ ۲۱ سطری قاہرہ ۱۳۳۶ھ

البیرونی ۳۶۲ھ میں خوارزم میں پیدا ہوا۔ اسی نسبت سے خوارزمی بھی کہلاتا ہے۔ مصنف خوارزم کے آخری خود مختار بادشاہ ابوالعباس ماموں بن ماموں اور بعد میں محمود غزنوی کے دربار میں رہا۔ البیرونی محمود غزنوی کے ساتھ ہندوستان بھی آیا تھا۔ اس کی مشہور کتابیں الآثار الباقیہ اور قانون مسعودی وغیرہ ہیں۔ البیرونی نے یہ کتاب عربی اور فارسی دونوں زبانوں میں خود تصنیف کی ہے۔ دونوں کتابیں ایک دوسرے کا ترجمہ ہیں۔ یہ معلوم نہیں ہوتا کہ کون سی کتاب پہلے تصنیف کی گئی۔

فارسی نسخہ جلال ہائی کی تصحیح و مقدمہ اور حواشی کے ساتھ چابچانہ مجلس تہران ۱۳۱۶ھ ر ایرانی کلینڈر سے) شائع ہو چکی ہے۔ فارسی نسخے کا نام کتاب التّفہیم لاوّل صناعتہ التّجیم ہے۔

اس کتاب کے عربی نسخے دنیا کے مشہور کتب خانوں میں پائے جاتے ہیں۔ مگر عربی نسخے کی اشاعت کی بابت علم نہیں ہے۔ جدولیں اور خاکے نہایت صاف اور اہتمام سے بنائے گئے ہیں۔

صور الکوکب اور التّفہیم دونوں کتابیں ایک ہی جلد میں ہیں۔ کاغذ ولایتی اور عام روشنائی ہے۔ یہ بخاطر تعقیب تحریر کی گئی ہیں۔ کتاب کا نام محمود قاسم ہے۔ التّفہیم کے آخر میں یہ درج ہے کہ یہ کتاب ایک فوٹو

اسٹیٹ کاپی سے جو مصر کے شاہی کتب خانہ میں منتقل کیا گیا۔ خط کی ساخت سے یوں معلوم ہوتا ہے کہ دونوں نسخے ایک ہی شخص کے لکھے ہوئے ہیں۔ اور زمانہ بھی ایک ہی ہے۔ اگرچہ التفہیم کا خط زیادہ عمدہ معلوم ہوتا ہے۔ ہو سکتا ہے کہ صورت الگو ایک کو کسی دوسرے نے نقل کیا ہو مگر دوسرا نام کہیں درج نہیں ہے۔

موضوع فلسفہ ◊ داخلہ ۳۷۶

ہیجیل (ہیگل) مصنف نامعلوم۔

حجم ۱۱ صفحات تقطیع $\frac{8 \times 12}{5 \times 9\frac{1}{4}}$ ۲۵ سطری۔

اس مجموعہ میں تین کتابیں ہیں۔ پہلی کتاب ہیگل کے سوانح اور فلسفہ پر ہے جو کہ ۱۱ صفحات پر مشتمل

ہے۔ فلسفہ ہیگل کی تلیخیص اور عنوانات حاشیہ میں درج کئے گئے ہیں۔

(۲) دوسری کتاب کانٹ کے فلسفہ پر ہے۔ اس میں بھی پہلے مخطوطہ کی طرح تلیخیص (نقد عقل مجرد) موجود

ہے بعض بعض جگہ ہیگل کے فلسفہ اور کانٹ کے فلسفہ کا مقابلہ بھی کیا ہے۔ حاشیہ میں عنوانات یاد دہی ہیں۔

ہر عنوان کے تحت بہت ہی مختصر عبارت موجود ہے۔ اسی کے آخر میں دو صفحات میں کانٹ کی سوانح عمری بھی

تلیبند کی ہے۔ اس کا حجم ۱۰۴ صفحات ہے۔

(۳) رسالہ شمسیہ مصنف نجم الدین علی ابن عمر الکاتبی القزوی المتوفی ۶۷۵ھ۔

یہ منطق کا مشہور متن ہے جو رسالہ شمسیہ کے نام سے مشہور ہے۔ جس کی شرحیں متن اور شرح پر مشتمل

عام طور پر درس میں داخل ہیں۔ قطبی اور میر قطبی اسی رسالہ کی شرح پر شرح ہیں۔ یہ رسالہ متعدد بار چھپ چکا

تینوں مخطوطے کسی عالم نے اپنی ضرورت کے لئے بنائے تھے۔ کاغذ فرنگی لکیر دار، خط نسخ معمولی رقعہ

آمیز، روشنائی معمولی سیاہ سے تحریر شدہ ہے۔ یہ نسخہ حال ہی کا ہے۔ ۱۳۲۲ھ کے قریب کا لکھا

ہوا معلوم ہوتا ہے۔

————— (مسل) —————

